

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

హరివంశే భవిష్యపర్వణి  
॥ శ్రీ మోక్షవింశక స్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ మోక్షవింశక స్తోత్రం ॥

ఓం నమోఽస్త్వనంతపతయే అక్షయాయ మహాత్మనే ।  
జలేశయాయ దేవాయ పద్మనాభాయ విష్ణవే ॥ 1 ॥

సప్తసూర్యవపుః కృత్వా త్రీన్ లోకాన్ క్రాంతవానసి ।  
భగవన్ కాలకాలస్త్వం తేన సత్యేన మోక్షయ ॥ 2 ॥

నష్టచంద్రార్కగగనే క్షీణయజ్ఞతపఃక్రియే ।  
పునశ్చింతయసే లోకాంస్తేన సత్యేన మోక్షయ ॥ 3 ॥

బ్రహ్మరుద్రేంద్రవాయ్విగ్నిసరిదుభ్బజగపర్వతాః ।  
త్వత్సా దృష్టా ద్విజేంద్రేణ తేన సత్యేన మోక్షయ ॥ 4 ॥

మార్కండేన పురా కల్పే ప్రవిశ్య జఠరం తవ ।  
చరాచరగతం దృష్టం తేన సత్యేన మోక్షయ ॥ 5 ॥

ఏకో విద్యాసహాయస్త్వం యోగీ యోగముపాగతః ।  
పునస్త్తిలోక్యముత్స్పృజ్య తేన సత్యేన మోక్షయ ॥ 6 ॥

జలశయ్యాముపాసీనో యోగనిద్రాముపాగతః ।  
లోకాంశ్చింతయసే భూయస్తేన సత్యేన మోక్షయ ॥ 7 ॥

వారాహం రూపమాస్థాయ వేదయజ్ఞపురస్కృతం ।  
ధరా జలోద్భృతా యేన తేన సత్యేన మోక్షయ ॥ 8 ॥

ఉద్భృత్య దంష్ట్రయా యజ్ఞాంస్త్రీన్ పిండాన్ కృతవానసి |  
త్వం పితృణామపి హరే తేన సత్యేన మోక్షయ || 9 ||

ప్రదుద్రువుః సురాః సర్వే హిరణ్యాక్షభయార్దితాః |  
పరిత్రాతాస్త్యయా దేవ తేన సత్యేన మోక్షయ || 10 ||

దీర్ఘవక్త్రేణ రూపేణ హిరణ్యాక్షస్య సంయుగే |  
శిరో జహార చక్రేణ తేన సత్యేన మోక్షయ || 11 ||

భగ్నుమూర్ధాస్థిమస్తిష్కో హిరణ్యకశిపుః పురా |  
హుంకారేణ హతో దైత్యస్తేన సత్యేన మోక్షయ || 12 ||

దానవాభ్యాం హృతా వేదా బ్రహ్మణః పశ్యతః పురా |  
పరిత్రాతాస్త్యయా దేవ తేన సత్యేన మోక్షయ || 13 ||

కృత్వా హయశిరోరూపం హత్వా తు మధుకైటభౌ |  
బ్రహ్మణే తేఽర్పితా వేదాస్తేన సత్యేన మోక్షయ || 14 ||

దేవదానవగంధర్వా యక్షసిద్ధమహోరగాః |  
అంతం తవ న పశ్యంతి తేన సత్యేన మోక్షయ || 15 ||

అపాంతరతమా నామ జాతో దేవస్య వై సుతః |  
కృతాశ్చ తేన వేదార్థాస్తేన సత్యేన మోక్షయ || 16 ||

వేదయజ్ఞాగ్నిహోత్రాణి పితృయజ్ఞహవీంషి చ |  
రహస్యం తవ దేవస్య తేన సత్యేన మోక్షయ || 17 ||

ఋషిర్దీర్ఘతమా నామ జాత్యంధో గురుశాపతః |  
త్వత్ప్రసాదాచ్ఛ చక్షుష్మాంస్తేన సత్యేన మోక్షయ || 18 ||

గ్రాహగ్రస్తం గజేంద్రం చ దీనం మృత్యువశం గతం |  
భక్తం మోక్షితవాంస్త్వం హి తేన సత్యేన మోక్షయ || 19 ||

అక్షయశ్చావ్యయశ్చ త్వం బ్రహ్మణ్యో భక్తవత్సలః |  
ఉచ్ఛితానాం నియంతాసి తేన సత్యేన మోక్షయ || 20 ||

శంఖం చక్రం గదాం పద్మం శార్ఙ్గం గరుడమేవ చ |  
ప్రసాదయామి శిరసా తే బంధాన్మోక్షయంతు మాం || 21 ||

వైశంపాయన ఉవాచ  
ఇమం స్తవమనంతస్య సర్వపాపప్రమోచనం |  
యః పఠేత్ నరో భక్త్యా తస్య నశ్యతి కిల్బిషం || 22 ||

గోహత్యాయాః ప్రముచ్యేత బ్రహ్మఘ్నో బ్రహ్మహత్యయా |  
అపుత్రో లభతే పుత్రం కన్యా చైవేప్పితం పతిం || 23 ||

సద్యో గర్భాత్ ప్రముచ్యేత గర్భిణీ జనయేత్ సుతం |  
యే చ మోక్షైషిణో లోకే యోగినః సాంఖ్యకాపిలాః || 24 ||

స్తవేనానేన గచ్ఛంతి శ్వేతద్వీపమకల్మషాః |  
సర్వకామప్రదో హ్యేష స్తవోఽనంతస్య కీర్త్యతే || 25 ||

యః పఠేత్ ప్రాతరుత్థాయ శుచిః ప్రయతమానసః |  
సర్వాన్ కామానవాప్నోతి మానవో నాత్ర సంశయః || 26 ||

|| ఇతి శ్రీ మోక్షవింశక స్తోత్రం సమాప్తం ||